



گورنر KATHY HOCHUL

فوری ریلیز کے لیے: 2023/21/12

گورنر HOCHUL کا ریاستی پولیس کے بیسک اسکول کے 213 ویں سیشن کی گریجویشن کی تکمیل کا اعلان

232 نئے سپاہی ریاست نیو یارک پولیس میں شمولیت اختیار کریں گے

گورنر نے آفات میں ردعمل دینے میں مدد اور متعدد اہم نوعیت کے کیسز کو حل کرنے کے سبب یہ سال ریاست نیو یارک کی پولیس کے لیے غیر معمولی قرار دیا

گورنر Kathy Hochul نے آج قائم مقام سپرنٹنڈنٹ Dominick L. Chimento کے ہمراہ ریاست نیو یارک کے ان 232 نئے سپاہیوں کو اعزاز بخشنے کی خاطر تقریب میں شرکت کی جو ریاست نیو یارک کی پولیس اکیڈمی کے بیسک اسکول کے 213 ویں سیشن سے گریجویٹ ہوئے ہیں۔ تقریب البانی کے ایمپائر اسٹیٹ پلازہ کنونشن سینٹر میں منعقد ہوئی۔ آج کی گریجویشن سے ریاستی پولیس کے درجوں میں حلف یافتہ کل وقتی ملازمین کی تعداد 4,781 ہو گئی ہے۔

"میں ان 232 حضرات و خواتین کو سراہتی ہوں جنہوں نے خدمت خلق کی خاطر اپنے آپ کو وقف کیا اور ریاست نیو یارک کے لوگوں کے تحفظ کے لیے عزم کیا،" گورنر Hochul نے کہا۔ "ریاست نیو یارک کی پولیس کے ارکان ایک ایسی دنیا میں ہمیں محفوظ رکھنے کے لیے ہر روز اپنی جانیں ہتھیلی پر رکھتے ہیں کہ جہاں ان کا مشن مزید مشکل تر اور پیچیدہ ہو چکا ہے۔ نیو یارک کے تمام شہریوں کی جانب سے، میں ان گریجویٹس کی محنت اور استقامت پر ان کا شکریہ ادا کرنا چاہتی ہوں — اور سرمئی وردی پوشوں کی اس طویل قطار میں انہیں خوش آمدید کہتی ہوں۔"

ریاست نیو یارک پولیس کے قائم مقام سپرنٹنڈنٹ Dominick L. Chimento نے کہا کہ، "نیو یارک کی ریاستی پولیس کی فخریہ تاریخ میں آج کا دن ایک اور اہم لمحے کی نشاندہی کرتا ہے۔ گریجوایشن کی تقریب ہماری درخشندہ روایات میں سے ایک ہے اور بے حد تربیت یافتہ سپاہیوں کی ایک نئی نسل کو متعارف کرواتے ہے جو ریاست نیو یارک کے باشندگان کی احترام اور دیانت داری کے ساتھ خدمت کریں گے۔ انہوں نے مہینوں تک کمرہ جماعت کے اندر اور باہر کڑی تربیت کا بوجھ جھیلا ہے اور وہ ہمارے حلقے میں اپنی جگہ کے حقدار ہیں۔ ملک کی سب سے معزز اور باوقار قانون نافذ کرنے والی ایجنسی میں ان گریجویٹس کو خوش آمدید کہتے ہوئے، مجھے فخر محسوس ہو رہا ہے۔"

جون میں ہونے والی گزشتہ گریجویشن تقریب کے بعد سے، ریاست نیو یارک کی پولیس ریاست نیو یارک بھر میں زندگی بچانے والے اور یادگاری واقعات میں شامل تھی۔ ریاستی پولیس گلگو ساحل پر سلسلے وار قاتل (سیریل کِلر) کی گرفتاری میں شامل تھی، جس سے لانگ آئی لینڈ کمیونٹی میں احساس تحفظ دوبارہ بیدار ہوا تھا۔ مزید برآں، ریاستی پولیس اورنج کاؤنٹی میں ایک بس حادثے میں فارمنگ ڈیل سے تعلق رکھنے والے 50 ہائی اسکول طلباء کی زندگی بچانے میں شامل رہی تھی۔ آخر میں، ریاستی پولیس ریاستی پارک سے اغواء ہونے والی ایک کم سن لڑکی کی گھر واپسی میں فعال رہی تھی۔

بیسک اسکول کے 213 ویں سیشن سے گریجویٹ ہونے والے تمام طلباء کو اعزاز بخشنے کے علاوہ، قائم مقام سپرنٹنڈنٹ Chimento نے درج ذیل ایوارڈز پیش کیے ہیں:

علمی کامیابی کا ایوارڈ

ریاستی پولیس اکیڈمی کے بنیادی سکول میں زیر تعلیم تمام طلباء کے لیے ایک خصوصی ترغیب کے طور پر، سپرنٹنڈنٹ اکیڈمی کی تربیت کے دوران تعلیمی کارکردگی کے اعلیٰ ترین درجے کے حصول کے لیے آتشیں ہتھیار دینے کی کفالت کرتے ہیں۔ اکیڈمک اچیومنٹ ایوارڈ جیتنے والے سپاہی Mark J. Novello ہیں، جو ایسٹوریا، نیو یارک کے 24 سالہ رہائشی ہیں۔ وہ اڈیلیف یونیورسٹی سے فارغ التحصیل ہیں جہاں انہوں نے فوجداری انصاف میں بیچلرز کی ڈگری لی۔ ریاست نیو یارک کی پولیس میں شامل ہونے سے پہلے، وہ نیو یارک شہر کے محکمہ پولیس میں 2 سال تک پولیس افسر تھے۔ اکیڈمی کے پورے تربیتی پروگرام کے دوران، انہوں نے 97.23 فیصد کی مجموعی تعلیمی اوسط حاصل کی۔ انہیں دستہ K تفویض کیا جائے گا۔

آتشیں اسلحہ کی مہارت کا ایوارڈ

آتشیں ہتھیاروں کی تربیت کے تمام مراحل میں اعلیٰ ترین کارکردگی کے حصول کے لیے آتشیں اسلحہ کا انعام ریاست نیو یارک کی ٹروپر فاؤنڈیشن کی سرپرستی میں دیا جاتا ہے۔ سپرنٹنڈنٹ کے آتشیں اسلحہ کی مہارت کے ایوارڈ کے فاتح سپاہی سینٹرل اسکوائر، نیو یارک کے David A. Heath ہیں، جن کی عمر 25 سال ہے۔ ریاست نیو یارک کی پولیس میں شامل ہونے سے پہلے وہ 4 برس تک کے لیے اوسویگو کاؤنٹی شیرف کے دفتر میں ایک ڈپٹی تھے۔ آتشیں اسلحہ کی تربیت کے دوران، انہوں نے ممکنہ 250 میں سے 250 کا اوسط اسکور حاصل کیا ہے۔ انہیں دستہ D تفویض کیا جائے گا۔

تفتیش کار Joseph T. Aversa جسمانی چستی کا ایوارڈ

ریاست نیو یارک کی پولیس کی تفتیش کاروں کی ایسوسی ایشن نے اکیڈمی میں جسمانی تربیتی پروگرام کے دوران جسمانی چستی کا اعلیٰ ترین درجہ حاصل کرنے کے لیے آتشیں اسلحہ کا انعام دینے کی سرپرستی کی ہے۔ یہ ایوارڈ مرحوم تفتیش کار Joseph Aversa کی یاد میں دیا جائے گا۔ تفتیش کار Aversa نے 5 مارچ 1990 کو نیو یارک سٹی میں منشیات کی تحقیقات کے دوران جوائنٹ ڈرگ انفورسمنٹ ٹاسک فورس کے رکن کے طور پر کام کرتے ہوئے جان کا نذرانہ پیش کیا تھا۔ تفتیش کار Aversa ریاستی پولیس کے چھ سالہ تجربہ کار تھے جن کا ماننا تھا کہ ایک سپاہی ہونے کے لیے جسم کو بہترین حالت میں رکھنا ایک لازمی جزو ہے۔

اس ایوارڈ کے وصول کنندہ سپاہی Paul R. Tripi جو چیکنوواگا، نیو یارک کے رہائشی ہیں۔ وہ وہیلنگ یونیورسٹی سے فارغ التحصیل ہیں جہاں انہوں نے ایکسٹریٹس سائنس میں بیچلرز کی ڈگری لی۔ جسمانی چستی کی جانچ کے دوران، انہوں نے 213 ویں سیشن کے تمام 232 اراکین میں سے سب سے زیادہ اسکور حاصل کیا، جو ان کی شاندار جسمانی کیفیت کو خراج تحسین پیش کرتا ہے۔ انہیں دستہ A تفویض کیا جائے گا۔

طالب علم نمائندہ

ریاست نیو یارک پولیس بینیولنٹ ایسوسی ایشن (Police Benevolent Association، PBA) نے کلاس کے اس رکن کو آتشیں اسلحہ نوازنے کو اسپانسر کیا جسے ان مشقوں کے دوران اپنے ساتھیوں کی نمائندگی کے لیے ان کی جانب سے منتخب کیا گیا۔ PBA یہ ایوارڈ سپاہی John J. McKenna IV کی یاد میں پیش کرتی ہے، جو سنہ 2006 میں عراق میں ایک میرین کے طور پر اپنے ملک کی خدمت کرتے ہوئے کارروائی میں مارے گئے تھے۔

اس ایوارڈ کے وصول کنندہ سپاہی، 32 سالہ Kevin J. Knightes ہیں جو اسکینیکیٹی، نیو یارک کے رہائشی ہیں۔ وہ فورڈیم یونیورسٹی سے فارغ التحصیل ہیں جہاں انہوں نے مڈل ایسٹ اسٹڈیز میں بیچلرز کی ڈگری لی۔ ریاست نیو یارک کی پولیس میں شامل ہونے سے پہلے، وہ روٹرڈیم محکمہ پولیس میں 4 سال تک پولیس افسر تھے اور 12 برس تک انہوں نے امریکی ملٹری میں خدمات انجام دیں۔ انہیں دستہ G تفویض کیا جائے گا۔

گرجویٹ ہونے کی تقریب البانی کے ایمپائر اسٹیٹ پلازہ کنونشن سینٹر میں منعقد ہوئی۔ سپاہی Cameron D. Fryer کی جانب سے قومی ترانہ پیش کیا گیا۔ تقریب میں 213 ویں بیسک اسکول سیشن کے تمام ارکان کی طرف سے حاصل شدہ تربیت کی ویڈیو پریزنٹیشن شامل کی گئی تھی۔

نئے سپاہی 27 دسمبر 2023 کو عملی طور پر فرائض کی انجام دہی کے لیے رپورٹ کریں گے۔ اگلے 10 ہفتوں کے لیے، عملی تربیتی پروگرام کے تحت، نئے سپاہیوں کی جانچ کی جائے گی جس کی نگرانی سینینئر فیلڈ ٹریننگ افسران کرتے ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)